

(ഡി) പ്രസ്തുത സ്റ്റോളർഷിപ്പ് നൽകുന്നതിന് സംസ്ഥാന ബഡ്ജറ്റിൽ തുക വകയിരുത്തിയിട്ടുണ്ടോ; ആയതിന്റെ വിശദാംശം അറിയിക്കാമോ?

പ്രസ്തുത സ്റ്റോളർഷിപ്പ് ഇനത്തിലുള്ള ചെലവ് 2235-60-200-94-വിമുക്ത ഭടന്മാരുടെ കുട്ടികൾക്ക് ധനസഹായം (പദ്ധതിയേതരം) എന്ന ശീർഷകത്തിൽ നിന്നുമാണ് വഹിക്കേണ്ടത്. 2021-22 സാമ്പത്തിക വർഷം 50,00,000 രൂപ ഈ ശീർഷകത്തിൽ വകയിരുത്തിയിട്ടുണ്ട്.

#### മുഖ്യമന്ത്രിയുടെ തദ്ദേശ റോഡ് പുനരുദ്ധാരണ പദ്ധതി

75 (4799) ശ്രീ. കെ. കെ. രാമചന്ദ്രൻ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

പുതുക്കാട് മണ്ഡലത്തിലെ വിവിധ പഞ്ചായത്തുകളിൽ, മുഖ്യമന്ത്രിയുടെ തദ്ദേശ റോഡ് പുനരുദ്ധാരണ പദ്ധതി പ്രകാരം അനുവദിച്ചിട്ടുള്ള റോഡുകൾ ഏതെല്ലാമാണെന്നും നിർമ്മാണ പ്രവർത്തനങ്ങൾ ഏത് ഘട്ടത്തിലാണെന്നും അറിയിക്കാമോ?

അനുവദിച്ച പ്രവൃത്തികളുടെ നിലവിലെ സ്ഥിതി ഉൾപ്പെടെയുള്ള വിവരങ്ങൾ അടങ്ങിയ പട്ടിക അനുബന്ധമായി ചേർക്കുന്നു\*.

#### കോവിഡ് നിയന്ത്രണം പുനഃക്രമീകരിക്കാൻ നടപടി

76 (4800) ശ്രീ. പി. കെ. ബഷീർ :

ശ്രീ. പി. ഉബൈദുള്ള :

ശ്രീ. പി. അബ്ദുൽ ഹമീദ് :

ഡോ. എം. കെ. മുനീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കോവിഡ് നിയന്ത്രണവുമായി ബന്ധപ്പെട്ട് തദ്ദേശഭരണ സ്ഥാപനങ്ങളെ വിവിധ കാറ്റഗറികളാക്കി ടി.പി.ആർ. അടിസ്ഥാനത്തിൽ തരംതിരിക്കുന്നതിനെ കുറിച്ച് വിശദമായ പഠനം നടത്തിയിട്ടുണ്ടോ;

(ബി) ശാസ്ത്രീയമായ രീതികൾ അവലംബിക്കാതെയുള്ള കാറ്റഗറി തരംതിരിവുകൾക്കെതിരെ ഉയർന്നു വന്നിട്ടുള്ള വിമർശനങ്ങൾ ശ്രദ്ധയിൽപ്പെട്ടിട്ടുണ്ടോ;

&

(സി) എങ്കിൽ ടെസ്റ്റ് പോസിറ്റിവിറ്റി നിരക്ക് സംബന്ധിച്ച മാനദണ്ഡങ്ങൾ പുനഃപരിശോധിക്കാനും, ആവശ്യമായ ശാസ്ത്രീയ പഠനങ്ങൾക്ക് ശേഷം മാത്രം കോവിഡ് നിയന്ത്രണങ്ങൾ പുനഃക്രമീകരിക്കാനും നടപടി സ്വീകരിക്കുമോ; വ്യക്തമാക്കാമോ?

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

വാക്സിനേഷൻ പൂർത്തിയാക്കുന്നതുവരെ ജനങ്ങൾക്കിടയിൽ രോഗം വ്യാപിക്കാതിരിക്കാനും അതോടൊപ്പം ജനങ്ങളുടെ ജീവനസന്ധാരണ പ്രവർത്തനങ്ങൾ നടത്താനും ഉതകുന്ന വിധത്തിലുള്ള നിയന്ത്രണങ്ങളാണ് സർക്കാർ ഏർപ്പെടുത്തിയിട്ടുള്ളത്. കോവിഡിന്റെ ഓരോ ഘട്ടങ്ങളെയും അതിന്റേതായ ഗൗരവത്തിൽ പരിശോധിച്ച് ജനങ്ങളുടെ പിന്തുണയോടെയാണ് നിയന്ത്രണങ്ങളും ക്രമീകരണങ്ങളും ഏർപ്പെടുത്തിവരുന്നത്. ആവശ്യമായ ഘട്ടങ്ങളിൽ നിയന്ത്രണം ബാധകമാക്കുകയും സ്ഥിതിഗതികൾ മെച്ചപ്പെടുന്നതനുസരിച്ച് ഇളവ് നൽകുകയും ചെയ്യുന്ന പ്രായോഗിക സമീപനമാണ് സ്വീകരിച്ചിട്ടുള്ളത്. പ്രതിവാര ഇൻഫെക്ഷൻ പോപ്പുലേഷൻ റേഷ്യോ അടിസ്ഥാനപ്പെടുത്തിയുള്ള ലോക്ഡൗൺ നിയന്ത്രണങ്ങളാണ് നിലവിൽ ഏർപ്പെടുത്തിയിട്ടുള്ളത്.

#### **കോവിഡ് ബാധിച്ച മരണപ്പെടുന്നവരുടെ കുടുംബത്തിന് ധനസഹായം**

77 (4801) ശ്രീ. നജീബ് കാന്തപുരം: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കോവിഡ് ബാധിച്ച് മരണപ്പെടുന്നവരുടെ കുടുംബത്തിന് മുഖ്യമന്ത്രിയുടെ ദുരിതാശ്വാസനിധിയിൽ നിന്നും ധനസഹായം നൽകുന്നുണ്ടോ; ഇല്ലെങ്കിൽ ധനസഹായം നൽകുന്നതിന് ഉദ്ദേശിക്കുന്നുണ്ടോ എന്ന് വിശദീകരിക്കാമോ?

നിലവിൽ കോവിഡ് ചികിത്സ സൗജന്യമാണ്. അതോടൊപ്പം സ്വകാര്യ ആശുപത്രികളിൽ ചികിത്സയ്ക്കും പരമാവധി തുക ഈടാക്കേണ്ടത് സംബന്ധിച്ച് നിർദ്ദേശം നൽകിയിട്ടുണ്ട്. കോവിഡ് ചികിത്സയ്ക്കായുള്ള ആശുപത്രികളിൽ ആവശ്യമായ എല്ലാ ഉപകരണങ്ങൾ, ഓക്സിജൻ, മരുന്ന് എന്നിവയുടെയും ലഭ്യത ഉറപ്പാക്കിവരുന്നു. എല്ലാ രോഗികൾക്കും പോഷകാഹാരം ഉറപ്പുവരുന്നതരത്തിൽ ആഹാരം നൽകിവരുന്നു. ഇതിനുള്ള സഹായം സർക്കാർ നേരിട്ടാണ് ചെയ്യുന്നത്. മരണപ്പെട്ട എല്ലാപേരുടെയും ആശ്രിതർക്ക് ധനസഹായം നൽകുന്ന കാര്യത്തിൽ ഇപ്പോൾ പൊതുവായ തീരുമാനം കൈക്കൊണ്ടിട്ടില്ല.

#### **റീ ബിൽഡ് കേരള**

78 (4802) ശ്രീമതി യു. പ്രതിഭ: താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

കായംകുളം മണ്ഡലത്തിൽ റീ ബിൽഡ് കേരളയിലുൾപ്പെടുത്തി നടപ്പാക്കുന്ന പദ്ധതികൾ ഏതൊക്കെയാണ് അറിയിക്കുമോ; ഇതിൽ ഓരോ പ്രവൃത്തികളുടെയും നിലവിലുള്ള പുരോഗതി സംബന്ധിച്ച വിശദാംശങ്ങൾ ലഭ്യമാക്കാമോ?

കായംകുളം മണ്ഡലത്തിൽ റീബിൽഡ് കേരള ഇനിഷ്യേറ്റീവിൽ ഉൾപ്പെടുത്തി നടപ്പിലാക്കുന്ന പദ്ധതികൾ, അനുവദിച്ച തുക, പ്രവൃത്തികളുടെ നിലവിലെ സ്ഥിതി എന്നിവ സംബന്ധിച്ച വിശദാംശങ്ങൾ അനുബന്ധമായി ചേർക്കുന്നു\*.

\*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.